

## Семинари омӯзишӣ доир ба риояи меъёрҳои забони давлатӣ дар шаҳри Конибодом

Ношир: Ҳайати тадорукот Санаи интишор: 19 Ноябр, 2025 - 15:57  
[1]

Имрӯз дар Мақомоти иҷроияи ҳокимияти давлатии шаҳри Конибодом семинари омӯзишӣ доир ба риояи меъёрҳои забони давлатӣ, номгузориҳои миллий ва дурустиҳои имлоии забони тоҷикӣ баргузор гардид, ки дар он кормандони Кумитаи забон ва истилоҳоти назди Ҳукумати Ҷумҳурии Тоҷикистон иштирок намуданд.

Ин тадбири омӯзишӣ, бо ташаббуси Кумитаи забон ва истилоҳоти назди Ҳукумати Ҷумҳурии Тоҷикистон доир гардида, дар он намояндагони Мақомоти иҷроия, кормандони ташкилоту муассисаҳои давлатӣ ва дигар шахсони масъул иштирок доштанд.

Дар оғоз Баротзода Файзиддин Камолиддин – муовини раиси Кумитаи забон ва истилоҳоти назди Ҳукумати Ҷумҳурии Тоҷикистон доир ба нақши забони давлатӣ дар рушди ҷомеа ва таҳкими худшиносии миллий суханронӣ кард.

Иброз гардид, ки забони давлатӣ яке аз рукнҳои асосии давлатдорӣ буда, ҳифз ва рушди он вазифаи ҳар як шаҳрванд ва сохторҳои дахлдор мебошад. Ҳамзамон, иҷрои қонуни Ҷумҳурии Тоҷикистон "Дар бораи забони давлатии Ҷумҳурии Тоҷикистон" ҳамчун санади танзимкунанда мавриди таваҷҷӯҳ қарор гирифт.

Инчунин муовини Раиси Кумита таъкид дошт, ки номҳои маҳаллаҳо, кӯчаҳо, хиёбонҳо, муассисаву корхонаҳо ва ҳатто номҳои шахсӣ бояд мутобиқ ба анъана ва фарҳанги миллии тоҷикон интихоб гардида, дар номгузорӣ истифодаи номҳои ғайримиллӣ ва бегона, ки ба ҳуввияти миллий созгор нестанд, бояд пешгирӣ карда шаванд.

Аз ҷумла, дар санадҳои расмӣ, эълону реклама ва маводҳои чопӣ бояд риояи қоидаҳои имлоии забони тоҷикӣ ҳатмӣ бошад.

Дар фарҷоми семинар, ба масъулини мақомоти иҷроия, ташкилоту идораҳо ва муассисаҳои таълимӣ тавсия дода шуд, ки дар фаъолияти қорӣ худ риояи қатъии меъёрҳои забони давлатиро таъмин намуда, барои омӯзиши амиқи қоидаҳои имло ва истилоҳоти давлатӣ тадбирҳои иловагӣ андешида шаванд.

### Баҳодиҳии муҳтаво:

Баҳои миёна: 5 (1 овоз)

### Категория:

- [Ахбори рӯз](#) [2]

[3]

•

[4]

•

[5]

•

[6]

•

[7]

•

---

**Манбаъ:** <https://kumitaizabon.tj/tg/content/seminari-omuzishi-doir-ba-rioyai-meyorkhoi-zaboni-davlati-dar-shakhri-konibodom?mini=2026-03&page=28>

**Пайвандҳо**

[1] [https://kumitaizabon.tj/sites/default/files/field/image/584993231\\_122181259184462396\\_7157666080886227247\\_n.jpg](https://kumitaizabon.tj/sites/default/files/field/image/584993231_122181259184462396_7157666080886227247_n.jpg) [2] <https://kumitaizabon.tj/tg/category/%D0%B0%D1%85%D0%B1%D0%BE%D1%80%D0%B8-%D1%80%D3%AF%D0%B7> [3] [https://kumitaizabon.tj/sites/default/files/gallery/583327062\\_122181259016462396\\_6217818898060494749\\_n.jpg](https://kumitaizabon.tj/sites/default/files/gallery/583327062_122181259016462396_6217818898060494749_n.jpg) [4] [https://kumitaizabon.tj/sites/default/files/gallery/584617178\\_122181259304462396\\_1388937596322192358\\_n.jpg](https://kumitaizabon.tj/sites/default/files/gallery/584617178_122181259304462396_1388937596322192358_n.jpg) [5] [https://kumitaizabon.tj/sites/default/files/gallery/584892868\\_122181259256462396\\_5576696588795999573\\_n.jpg](https://kumitaizabon.tj/sites/default/files/gallery/584892868_122181259256462396_5576696588795999573_n.jpg) [6] [https://kumitaizabon.tj/sites/default/files/gallery/584951541\\_122181259064462396\\_6417082070650376165\\_n.jpg](https://kumitaizabon.tj/sites/default/files/gallery/584951541_122181259064462396_6417082070650376165_n.jpg) [7] [https://kumitaizabon.tj/sites/default/files/gallery/584993231\\_122181259184462396\\_7157666080886227247\\_n.jpg](https://kumitaizabon.tj/sites/default/files/gallery/584993231_122181259184462396_7157666080886227247_n.jpg)